

IL-FESTA TA' SAN PUBLJU FL-1874 130 sena ilu, fil-Furjana żżanznet opra fost l-isbah fil-Knejjes Maltin




L-Arċipriet Fr Richard Borg jintroduċi lil David Torpiano lill-
President ta' Malta

Bla ebda dubbju, bhala parti intrinsika mill-identità tagħhom, il-Furjanizi kollha jgħożžu u japprezzaw hafna lil San Publju u l-Festa Titulari marbuta miegħu. Ta' kull sena l-Furjanizi jgeddu dal-ferh ġenwin billi jieħdu sehem bi hġarhom fiċ-ċelebrazzjonijiet tal-Knisja u jifirhu wkoll b'mod san bejniethom, għaliex il-*'festa'*, li hi essenzjalment reliġjuża,




Id-dehra meraviljuża tat-Tużell



Il-ħadid li bih iżommu it-tużell meta
jkun armat


ladarba għandha x'taqsam maġ-bnedmin ma tistax ma tkunx festa li tolqot ukoll aspetti soċjali. Għadda bosta żmien minn meta n-nies tal-Furjana bdew jiċċelebraw modestament (bħal kull bidu iehor) il-festa titulari ta' San Publju. Għalhekk laħqu nġemghu għadd ta' tifikiriet marbutin mal-festa. B'xorti tajba whud mill-ġurnali lokali kellhom l-użanza li jirrapportaw fil-qosor xi tagħrif fuq il-festa li tkun għaddiet. Hekk ġara f'wiehed mill-ġurnali lokali *'Lo Smascheratore'*, li ġie ppubblikat għall-ewwel darba fis-sena 1873.

Fost il-festi li saru f'għieħ San Publju tul is-snin, dan il-ġurnal qed jagħti prominenza lill-festa ta' San Publju li saret f'April ta' l-1874, eżattament fletin sena wara li l-Knisja ta' San Publju giet iddikjarata knisja parrokkjali u allura il-Furjana



giet elevata għall-istat ta' parroċċa, fil-5 ta' Marzu ta' l-1844 b'digriet tal-Papa Gregorju XVI. F'anqas minn tletin sena, fis-sena 1869, il-knisja parrokkjali ta' San Publu giet mogħtija d-dinjità ta' knisja arċipretali mill-Papa Piju IX bit-thabrik tal-Kappillan (l-ewwel Arċipriet) Kan. Salv Gaffiero u l-Isqof ta' Malta Gaetano Pace Forno O.S.A.

Kienet festa mill-isbah skond kif giet irrappurtata f'dan il-gurnal (Lo Smascheratore) fil-



Parti ohra mit-tuzell minn ġewwa qabel jehel iċ-ċelu

hargħa tal-25 ta' April 1874. In-nies ikkonkorriet bi hgarha għall-festa u c-ċelebrazzjonijiet fil-knisja kienu msebħha b'mużika tassew sabiha taht id-direzzjoni ta' Mro. Riccardo Bugeja, flimkien ma' zijuh Mro Filippo Bugeja. Dawn esegwew xogħlijiet mużikali mir-repetorju tal-Kappella Bugeja, fosthom l-antifoni ċelebri ta' Vincenzo Bugeja u xogħlijiet aktar bikrin tal-fundatur tal-Kappella, Mro. Pietro Paolo Bugeja. Skond l-istess gurnal fil-hargħa tiegħu ta' l-4 ta' Mejju ta' l-1873 f'artiklu dwar il-festa ta' San Publu ta' dik is-sena, Mro. Riccardo Bugeja ikkompona Kyrie ġdid għall-quddiesa solenni ta' nhar il-festa li ġie apprezzat u mfahħar minn kulhadd. Hekk ġara wkoll fil-festa tas-sena ta' wara (1874). Minkejja li fil-gurnal ikkwotat m'ghandniex dettalji dwar liema biċċiet godda ġew esegwiti, is-surmast Bugeja ġie mfahħar għall-kompożizzjoni u l-esekuzzjoni brillanti li wettaq f'din l-okkażjoni.

It-tlett ijiem tat-Tridu fil-15, 16 u 17 ta' April 1874 kienu suċċess dovut speċjalment għas-sehem tal-predikatur Majjistru Patri Giovanni Antonio Bonello, Dumnikan u kappillan tal-parroċċa tal-Portu Salvu l-Belt għal bosta snin. L-artkolista jkompli billi jirrimarka li l-ġemgħa prezenti għall-Ewwel Għasar Solenni ta' Lejlet il-Festa (18 ta' April 1874) kienet tassew numeruża. Wat il-kant solenni ta' l-Ewwel Għasar indaqget mużika tal-Kappella Bugeja esegwita mill-aqwa mużiċisti u kantanti ta' dak iż-żmien. L-artkolista jinfurmana li hafna minn dawn il-mużiċisti u kanti kienu wkoll l-istess li kienu jdoqqu u jkantaw fit-teatri maltin, prinċipalment fit-Teatru Manoel. Dan għaliex fil-25 ta' Mejju 1873 l-akbar teatru kompetitur tal-Manoel, it-Teatru Rjal, inharaq u għal ftit ma kkawżax diżastru kbir anki fil-Furjana. L-artkolista jgħid: "Nulla diciamo dei solenni primi vespri per la bella musica, perche' non ci basta la penna per descrivere lo entusiasmo della numerosa popolazione che si letizzava per quella dolce e sacra melodia."

F'jum il-Festa, nhar il-Hadd 19 ta' April 1874, il-Quddiesa Solenni tqieset bhala suċċess u ċelebrazzjoni mill-aqwa. Dan kien dovut mhux biss għall-attenzenza qawwija tan-nies u s-sbuhija tal-mużika iżda fuq kollox minhabba l-partecipazzjoni intensa u ferriha tal-miġemgħa flimkien miġbura waqt din l-Ewkaristija. Il-Quddiesa giet iċċelebrata mill-W.Rmu. Mons. Dr. Vincenzo Dingli D.D. Kanonku Dekan tal-Kapitlu tal-Katidral. L-eloġju dwar il-qaddis sar minn Dr. Dun Tedoro Galea D.D. Huwa fatt interessanti hafna li fost is-semmiegħa, l-artkolista jsemmi lil xi nies distinti, fosthom ċertu filosofu panteista Dr. Aquarum flimkien ma' poeta magħruf bhala '*della Faenza*' li kien ukoll għalliem fil-Liceo.

L-artkolista jew il-korrispondent anonimu jgħid li l-qofol tal-festa ntlahaq bil-purċissjoni devota bl-istatwa ta' San Publu. "*Nella sera poi la processione chiudeva la divota e brillante festa, il concorso della gente in questo anno era straordinario-il brio, il gaudio rilucevano sul*

volto di tutti...” Il-festa ta’ San Publju, bhal hafna festi ohrajn kienet mument ta’ soljiev ghal kull mebru tas-soċjetà Furjaniza u maltija. indipendentement mill-klassi soċjali tiegħu, mill-problemi tiegħu u mid-differenzi li jkun hemm fost individwi u entitajiet. Għal din il-purċissjoni ġew mistiedna bosta saċerdoti, kappillani u arċiprieti tad-djoċesi li aċċettaw bil-ferh l-istedina ta’ l-Arċipriet Senglean tal-Furjana il-Kanonku Salvatore Gaffiero li żmien wara sar Isqof Awżiljarju ta’ Malta. Ipparteċipaw fil-purċissjoni l-konfraternitajiet tal-Furjana u l-kleru kollu tal-parroċċa. Fl-aħħar intemm kollox, kif inhu xieraq, bil-Barka Sagramentali.

Madankollu l-artiklu ma jiqafx hawn u jkompli jiddeskrivi l-atmosfera li rnexxielhom johlqu l-Furjanizi bl-illuminazzjoni ġenerali li qatt ma saret bhalha qabel u bid-dekorazzjonijiet sbieħ mat-toroq tas-subborg. “Ora cosa diciamo dell’esterno. L-illuminazione di questo anno

supero’ tutte le passate e Ipparteċipaw fil-festa għalkemm ma tissemmiex hadet sehem għall-ewwel Banda tas-Soċjetà giet istitwita dik is-sena stess jiġifieri fl-1874, proprju 130 sena ilu. Ma naqasx lanqas il-logħob tan-nar ta’ l-art u ta’ l-ajru, “.... fuochi d’artificio mille e mille segni di giubilo e repudio che i Florianesi hanno saputo procurare, per onorare il loro Santo Patrono.”


L-artikolista jfahhar u jirringrazzja lill-W.R. Arċipriet, lill-Konfratelli u l-Prokuraturi u l-poplu Furjaniz kollu kemm hu għall-festa sabiha,

meqjusa, u fuq kollox essenzjalment ‘religjuza’ li għaraf jiċcelebra b’qima kbira lejn San Publju. L-artiklu jagħlaq b’ċertifikat tassew sabih għall-poplu Furjaniz ta’ kemm għaraf jipparteċipa fil-festa u mhux biss iqim u jiffestegġja lil Kristu u l-qaddisin tiegħi iżda jaf ukoll iġib ruħu b’mod tassew nisrani u jhobb u jirrispetta l-ministri t’Alla fdati bit-tmexxija tal-parroċċa. In-nies urew bil-fatti li l-preżenza tagħhom fil-Knisja ma kenitx motivata mill-mużika li kienet tindaqq bhallikieku n-nies kienet tkun interessata biss fil-mużika sagra u daqshekk, (kif kultant nisimghu lil xi whud jghidu) iżda għax kienu jhossu l-bżonn u bil-kapaċitajiet u t-talenti li kellhom dak iż-żmien, kienu fid-dmir li jirringrazzjaw lil Alla talli għaniehom b’San Publju bhala Patrun tagħhom. “Noi prima di porre dine a questa troppo debole descrizione, siamo tenuti di lodare la quiete e la tranquillita’ di questa cattolica popolazione, che nell’onorare il Redentore ed i suoi Santi professa venerazione, amore ed ossequio ai ministri del Santuario, i quali inculcano obbedienza-pace e concordia, sa dare segni di stima e di sommissione.”

L-artikolista jispiċċa billi jfahhar lil grupp ta’ zghazagh li kantaw innu f’għieh il-Papa Piju IX; “Lode cordialissima infine a quei giovani dilettanti che hanno cantato l’inno dell’immortale Pio IX”.


L-istess ġurnal jiġifieri “Lo Smasheratore’ huwa strumentali sabiex wara tant żmien ifegġ fil-berah l-isem ta’ min ta lill-Furjana opera artistika tassew sabiha. Eżattament 130 sena ilu, l-

**FESTA 1874
INAWGURAZZJONI TAT-TUŻELL
U L-BANDA VILHENA
TIEHU SEHEM UFFIĊJALMENT
GHALL-EWWEL DARBA**



IĊ-ĊELU KIF IKUN ARMAT FIL-FESTA

di parecchi altri...” numru kbir ta’ baned, u nistgħu nassumu li darba uffiċjalment il-Filarmonika Vilhena li



imghallem Vincenzo Mercieca ra t-tużell li hadem hu stess isebbah għall-ewwel darba l-artal maġġur tal-Knisja Arċipretali tal-Furjana. Jirriżulta li l-isem ta' min hadem it-tużell qatt ma ssemma u sa llum ma kienx magħruf. Fil-letteratura dwar l-istorja tal-Furjana, il-figura ta' Mercieca hija kompletament assenti u dan żgur mhux għaliex tqies bhala figura irrelevanti għall-istorja Furjaniza.

Fil-harga ta' l-istess ġurnal 'Lo Smascheratore' nhar it-18 ta' April 1874 minbarra li tidher fil-ġurnal poezija f'għieh San Publu fl-okkażjoni tal-festa tiegħu fil-Furjana, jidher artikolett li jitkellem dwar l-inawgurazzjoni tat-tużell, (li kważi b'ċertezza nistgħu nġhidu li huwa dak li għadna ngawdu llum) għall-festa ta' l-1874. Dan jgħid li kull min dahal fil-Knisja ta' San Publu armata għall-Festa ma setax ma jintebaħx bit-tużell (imsejjah *trono*) il-ġdid li qed isebbah il-Knisja f'dawn il-jiem. L-artikolista jfahhar lis-Sur Bonnici għad-disinn u lis-Sur Mercieca għax-xogħol esegwiet b'maestrija ta' l-għaġeb. "Chiunque ha veduto il nuovo trono di San Pubblio-e rimasto entusiasmato-tanto per il disegno, quanto per la esecuzione dello stesso. Quindi una giusta lode e dovuta tanto al Signor Aristide Bonnici per il suo bel disegno, quanto al bravo Maestro Vincenzo Mercieca per la finezza e vaghezza del lavoro".

Ta' min jinnota li fil-Kolleġġjata Bażilika ta' l-Isla tinsab statwa tal-Madonna tal-Karmnu tassew mirquma magħmula mill-injam, opra ta' Aristide Bonnici, l-istess disinjatur hawn fuq imsemmi. B'hekk nistgħu nżidu Vincenzo iehor ma t-tnejn l-oħra li diġa huma marbutin sew ma' l-istorja tal-Furjana, Vincenzo Dimech (l-iskultur ta' l-istatwa ta' San Publu fl-1811) u Vincenzo Bugeja (il-kompożitur taż-żewġ antifoni O Melitea Digna Proles fl-1844 u fl-1860). Vincenzo Mercieca u Aristide Bonnici haqqhom kull għieh għall-opra kbira li hallewlna li għadha ssahhar ta' kull sena lil kull min jidhol fil-Knisja Arċipretali tal-Furjana fil-jiem tal-Festa ta' San Publu. Nittamaw li maż-żmien dawn iż-żewġ figuri jtitilgħu fil-wieċ ta' l-istorja lokali u eventwalment ikollna iżjed tagħrif dwar min kienu u x'wettqu dawn iż-żewġ artisti marbutin għal dejjem mal-Furjana.

April 2004 - Furjana


BIBLIGRAFIJA:

1. Il-Ġurnal 'Lo Smascheratore' 1873-1874 - Biblijoteka Nazzjonali Valletta.
2. Final Focus on Floriana - Emmanuel S. Tonna - Progress Press, Malta 1979.
3. Żewġ Artisti fil-Furjana - Oliver Friggieri - Kunsill Lokali Floriana - Unio Press Marsa, 1997.
4. Descrizione Storica dele Chiese di Malta e Gozo - Achille Ferres 1866 - Facsimile Edition Midsea Books Ltd - Interprint Malta 1985.
5. Il-Mużika ta' Malta fis-seklu Dsatax u Ghoxrin - Joseph Vella Bondin - PIN Pietà - Europrint 2002.
6. L-istorja ta' l-Opra f'Malta (1866-2000) - Alfred G. Miceli - PIN Pietà - Europrint 2001.

Mario's



*Specializing in
all aspects of hairdressing
including that special
wedding day*



26, St. Anne Street, Floriana VLT 15 **MARIO'S**
Tel: 21 236417 Mob: 7923 6417 **HAIR**
e-mail: trendymaniac@hotmail.com **SALON**